

Таҳкими сулҳу субот - омили ҳастии миллат вобаста ба филми ҳуҷҷати «Бешарафӣ» (Ҳиёнат, қисми 7)

Ношир: Ҳайати тадорукот Санаи интишор: 25 Январ, 2021 - 11:56
[1]

Имрӯз 21-уми январи соли 2021, соати 1600 дар Кумитаи забон ва истилоҳоти назди Ҳукумати Ҷумҳурии Тоҷикистон мизи мудаввар дар мавзӯи «Таҳкими сулҳу субот – омили ҳастии миллат» вобаста ба филми ҳуҷҷати «Бешарафӣ» (Ҳиёнат, қисми 7) баргузор гардид, ки дар он раиси Кумита, муовини раис, сардорон, мудирон ва кормандони Кумита иштирок намуданд.

Дар оғоз раиси Кумита тамоми иштирокдоронро ба мизи мудаввар хайра мақдам намуда, оид ба мазмуну муҳтавои филми ҳуҷҷати «Бешарафӣ» (Ҳиёнат, қисми 7) маълумот дода, аз ҷумла баён намуданд, ки филми мустанади «Бешарафӣ», ки тавассути шабакаҳои телевизиони кишвар намоиш дода шуд, дар асоси далелҳои раднашаванда, шӯҳидии иштирокчиёни ҳодисаҳо ва маълумоти бойгонӣ омода шудааст ва ҳамагон аз муҳтавои ин филм огоҳ гаштанд.

Гарчанде ҳамагон аз таърихи хиёнаткориҳои ташкилоти террористии экстремистии собиқ Ҳизби наҳзати исломӣ огоҳ ҳастанд, бо тамошои филми мазкур бори дигар нафрати ҳар як фарди бонангу баномус нисбат ба ин ташкилоти тундгарою ифротӣ зиёд мегардад. Дарвоқеъ, аз оғози филм мушоҳида мегардад, ки таҳиягарони он нахуст мардуми шарифи кишварро ба шукргузориву расидан ба қадри тинчиву осудагӣ ва истиқлоли миллӣ даъват мекунад, ки амри саривақтӣ ва муҳим маҳсуб меёбад.

Бояд ҳар як насли солиму бофарҳанги ҷомеа фирефтаи доми хоинони ватанбозор ва хоҷагони хориҷӣ нашуда, зиракии сиёсиро аз даст надиханд, худ ва дигаронро дар рӯҳияи ватандӯстиву меҳанпарастӣ, инсондӯстӣ, бомаърифативу бомаданиятӣ тарбия намуда, мунтазам барои созандагиву бунёдкорӣ ва осудагии миллат кӯшиш намоянд. Баръакси ҳамин ҳолатро дар аъмоли Муҳаммадиқболи Садриддин писари мулло Қаландар мебинем, ки ҳадди инсонии худро аз даст дода, нисбат ба Ватан хиёнатҳо мекунад.

Дар баробари ин хурӯҷи COVID-19 ва кӯшишу талошҳои Ҳукумати Ҷумҳурии Тоҷикистон зери роҳбарии Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар ҷодаи пешгирӣ аз паҳншавии бемории сироятии коронавирус шоистаи таъкиду зикр ва таҳсин мебошад. Хушбахтона, ин кӯшиш ва талошҳои давлату Ҳукумат дар ҷодаи солимгардонии аҳолӣ хеле назаррас мебошад.

Баъдан, сардори шуъбаи танзими истилоҳот ва мудирони бахши экспертизаи забоншиносӣ фикру мулоҳизаҳои худро вобаста ба филми мазкур баён намуданд. Дар охир суҳбати озод сурат гирифта, саволҳои марбут ба филми мазкур баррасӣ шуданд.

Мизи мудавварро раиси Кумита доктори илми филология – Муҳаммадҷонзода Олимҷон ҷамъбаст карда, ба ҳамаи ҳозирин ва дар маҷмӯъ Ҷумҳурии Тоҷикистон сулҳу салоҳ ва тансиҳатӣ орзу кард.

Баҳодиҳии муҳтаво: 4

Баҳои миёна: 3.7 (3 овоз)

Категория:

- [Ахбори рӯз](#) [2]

[3]

•

[4]

•

[5]

•

[6]

•

Манбаъ: <https://kumitaizabon.tj/tg/content/takhkimi-sulkhu-subot-omili-khastii-millat-vobasta-ba-filmi-khuchchatii-besharafi-hiyonat?mini=2026-04&page=3>

Пайвандҳо

[1] https://kumitaizabon.tj/sites/default/files/field/image/20210121_164616.jpg [2] <https://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7>
[3] https://kumitaizabon.tj/sites/default/files/gallery/20210121_164600.jpg [4]
https://kumitaizabon.tj/sites/default/files/gallery/20210121_164616.jpg [5]
https://kumitaizabon.tj/sites/default/files/gallery/20210121_164644.jpg [6]
https://kumitaizabon.tj/sites/default/files/gallery/20210121_164736.jpg